



السلام علیکم ورحمۃ اللہ وبرکاتہ

موجودہ دور کے یہود و نصاریٰ کا ذبیحہ حلال ہے یا نہیں، کیا ہم مسلمان کھا سکتے ہیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

واضح ہو کہ احکام کے لحاظ سے اسلام نے غیر مسلم گروہوں کو دو فرقوں میں تقسیم کیا ہے۔ ایک اہل کتاب، دوسرے عام غیر مسلم، اہل کتاب سے مراد وہ لوگ ہیں جو کے وجود، رسالت اور وحی والہام کے قائل ہیں اور کسی ایسے نبی اور اس کی کتاب پر ایمان رکھتے ہوں جن کی نبوت کی خود اسلام نے توثیق کی ہو۔ ایسی قومیں دنیا میں دو ہی ہیں۔ یہودی اور عیسائی۔ یہودی حضرت موسیٰ علیہ السلام پر ایمان رکھتے ہیں اور تورات کو کتاب اللہ مانتے ہیں۔ عیسائی حضرت مسیح علیہ السلام کی رسالت کے قائل ہیں اور انجیل کو الہامی کتاب تسلیم کرتے ہیں۔ پھر یہ دونوں وہ شخصیتیں ہیں جن کو نبی ہونے کی خود قرآن شہادت دیتا ہے۔ اس لئے ان دونوں کو ملنے والے اہل کتاب قرار کو ابن اللہ ہی کیوں نہ ٹھہراتے ہوں۔ اس لئے کہ اللہ تعالیٰ نے ان کے متعلق جو نرمی برتی ہے وہ چلتے اور بوجھتے ہوئے کہ ان کے عقائد و افکار حضرت مسیح کے بارے میں مبالغہ آمیز ہیں، لہذا اہل کتاب نے چاہے وہ حضرت عیسیٰ کتاب کا ذبیحہ حلال ہے۔

قرآن مجید میں ہے:

النَّيْمُ أَجْلٌ لِّلنَّحْمِ الطَّيِّبَاتِ وَطَعَامُ الَّذِينَ أُوتُوا الْكِتَابَ حَلٰلٌ لِّكُمْ وَطَعَامُكُمْ حَلٰلٌ لَّهُمْ ۝... المائدہ

”کل پاکیزہ چیزیں آج تمہارے لئے حلال کی گئیں اور اہل کتاب کا ذبیحہ تمہارے لئے حلال ہے اور تمہارا ذبیحہ ان کے لئے حلال ہے اور یہاں طعام سے مراد بالجماع ذبیحہ ہے۔“

الوہاب، مجاہد، سعید بن جبیر، عکرمہ عطاء، حسن بصری، مکحول، ابراہیم نخعی وغیرہ تابعین، سدی مقاتل بن حیان جیسے اہل علم نے **وَطَعَامُ الَّذِينَ أُوتُوا الْكِتَابَ** سے ذبیحہ ہی بیان فرمایا ہے۔ اسی پر اہل علم، حضرت ابن عباس کا لہجہ ہو چکا ہے کہ اہل کتاب (یہود و عیسائی) کا ذبیحہ مسلمانوں کے لئے حلال ہے۔ کیونکہ ان کے اعتقاد میں غیر اللہ کا ذبیحہ حرام ہے؟ اور ذبیحہ پر اللہ کا ہی نام لیتے ہیں، اگرچہ وہ اللہ تعالیٰ کے بارے میں ایسے عقائد رکھتے ہیں جس سے منہ اور پاک ہے۔ جیسا کہ تفسیر ابن کثیر میں امام ابن کثیر ارقام فرماتے ہیں:

قَالَ ابْنُ عَبَّاسٍ وَالْوَلَاءُ وَالْمُجَاهِدُ وَسَعِيدُ بْنُ جُبَيْرٍ، وَعُكْرُمَةُ وَعَطَاءٌ وَالْحَسَنُ، وَمُكْحُولٌ وَإِبْرَاهِيمُ النَّخَعِيُّ، وَالسَّيِّدِيُّ وَمُقَاتِلُ بْنُ دِيْنَارٍ: لَمَعْنَى ذِبَا نَحْمٍ، وَذِبَا نَحْمٍ مَجْمَعٌ عَلَيْهِ بَيْنَ الْعُلَمَاءِ، أَنَّ ذِبَا نَحْمٍ حَلَالٌ لِلْمُسْلِمِينَ، لِأَنَّهُمْ يَتَّبِعُونَ شَرْعَ اللَّهِ لِعَلِّهِ، وَلَا يَذْبَحُونَ عَلَى ذِبَا نَحْمٍ إِلَّا انْتِزَاعًا لِلَّهِ، وَإِنْ اغْتَفَقُوا فِيهِ تَعَالَى مَا هُوَ مَزْمُوعٌ عَنْهُ تَقْدَسَ وَتَعَالَى (1) تفسیر ابن کثیر: ج 2 ص 22

اس آیت کریمہ سے ثابت ہوا کہ اہل کتاب سے مراد وہ یہود و نصاریٰ ہیں جن کے آباؤ اجداد رسول اللہ ﷺ کے عہد میں موجود تھے، وہ چھوڑے جو تشکیل پاکستان کے موقع پر مسیحی بنے ہیں، وہ اہل کتاب برگز نہیں، اسی طرح جو مسلمان عیسائی بنتا ہے وہ عیسائی برگز نہیں، وہ مرتد اور واجب القتل ہے، لہذا نسل در نسل آنے والے یہود و نصاریٰ کا ذبیحہ حلال ہے۔ تاہم ان کے ذبیحہ کے حلال ہونے کے لئے تین شرطوں کا لحاظ رکھنا ضروری ہے۔

اول یہ کہ ذبیحہ کے لئے وہی طریقہ اختیار کیا گیا ہو جو اسلام نے بیان کیا ہے۔

(دوسرے اس پر واقعی اللہ کا نام لیا جائے۔ اگر اللہ کا نام نہ لیا جائے اور کسی اور کا یا حضرت مسیح کا نام لیا جائے تو اب اس کا کھانا حلال نہ ہوگا۔ (2) (الغفر علی المذاہب الاربعہ ج 1 ص 726)

تیسرے وہ واقعی اہل کتاب ہوں، یعنی حقیقی معنوں میں رسالت اور الہام و وحی وغیرہ کے قائل ہوں۔ مگر وہ لوگ جو اللہ تعالیٰ کی ہستی، رسالت اور مذہب کے منکر ہوں تو چاہے وہ رسماً یہودی و عیسائی ہی کیوں نہ کلائیں۔ حقیقت میں وہ اہل کتاب نہ ہوں گے اور نہ ان کے ذبیحے مسلمانوں کے لئے حلال ہوں گے۔

ان تفصیلات پر غور کیجیے تو معلوم ہوگا کہ یورپ میں لوگ اہل کتاب کلاتے ہیں عموماً ان کے ذبیحہ حلال نہیں ہوتے۔ اول تو ان کی اکثریت الحاد اور دہریت کی قائل ہے اور مذہب الہام و وحی وغیرہ کی سنت منکر ہے۔ وہ تو ان عقائد کا مذاق اڑاتی ہے اور مذہبی دنیا کے لپٹے خیال میں تو ہماتی عقیدوں سے آزاد ہو جانے کی تلقین کرتی پھرتی ہے۔

مزید برآں یہ کہ مذہب سے دوری کی وجہ سے ذبیحہ کے وقت اللہ کا نام لینا بھی ان کے ہاں متروک ہے۔

پس اہل کتاب (یہود و عیسائی) کا وہ ذبیحہ حلال ہے جو اسلام کے مطابق ذبح کیا گیا ہو اور واقعی اللہ کا نام لے کر ذبح کیا گیا ہو۔ یعنی کوئی یہودی یا عیسائی خود یہ وضاحت کرے کہ ہم نے اس کو اللہ کا نام لے کر شرعی طریقہ پر ذبح کیا ہے یا کوئی دوسرا غیر مسلم اس طرح کی خبر دے اور اس کو جھٹلانے کے لئے کوئی واضح وجہ نہ ہو تو اہل کتاب کا ایسا ذبیحہ بلاشبہ مسلمانوں کے لئے حلال ہے، ورنہ اجتناب کرنا چاہیے۔

فتاوىٰ محمدیہ

ج 1 ص 863

محدث فتویٰ

